



Папа Францішак

“Езус здзяйсняе “духоўны рэнтген” нашага сэрца, што з’яўляецца зямлёю, на якую падае зерне Слова. Падобна як глеба, нашае сэрца можа быць добрым, і тады Слова прыносяць плён, але можа быць таксама камяністым, непранікальным.

Паміж урадлівай раллёй і дарогай, асфальтам, ёсць 2 прамежкавыя станы зямлі, якія ў рознай ступені мы можам утрымліваць у сабе. Першы – камяністая зямля. Гэта месца, дзе зерне прарасло, але не змагло глыбока запусціць карані. Такім з’яўляецца павярхойнае сэрца, у якім камяні лянаты пераважаюць над добрай глебай, у ім любоў нясталая і часовая. Існуе яшчэ апошняя зямля – цярністая, поўная пустазелля, што заглушае культурныя расліны. Калі мы яго культывуем, то прыглушаем рост Бога ў нас. Трэба вырваць гэтыя хмызнякі, бо ў адваротным выпадку Слова не прынясе плёну.

Фрагмент разважання перад малітвой “Анёл Панскі”, 16.07.2017 †



Кс. бп Аляксандар Кашкевіч

Тыя, хто Вас сапраўды кахае, ставяць патрабаванні. Ведаеце, чаму моладзь усяго свету так любіла папу Яна Паўла II? Таму, што ён не гаварыў кампліменты, а ставіў патрабаванні. Пантыфік казаў проста: “Вы павінны ад сябе вымагаць, нават калі іншыя

Слова для Жыцця (145)

Аўтар: Рэдакцыя
30.07.2017 00:00

ад Вас не вымагаюць". Маладыя людзі апладзіравалі Святому Айцу і яшчэ больш яго любілі, бо гэта былі словы праўды.

Пан Бог таксама ставіць перад намі патрабаванні, бо хocha, каб мы былі добрымі, справядлівымі і шчаслівымі людзьмі. Нават калі Ён дапускае розныя выпрабаванні, а часам цяжкія і балочыя досведы, то чыніць гэта з любові. Прагнε, каб мы выйшлі са складаных сітуацый пераможцамі, загартаванымі духоўна і поўнымі Божай моцы.

*Фрагмент гаміліі, прамоўленай падчас урачыстасці 400-годдзя парофіі ў Крамяніцы,
15.07.2017*



Кс. бп Юзаф Станеўскі

Кожнае насілле з'яўляецца падманам, таму што супярэчыць праўдзе нашай чалавечнасці. Супакой – справа не толькі справядлівасці, але ў першую чаргу міласэрнай любові. Таму свет павінен зразумець, што сапраўдны супакой грунтуеца на запаведзі любові Бога і іншага чалавека – нашага бліжняга, незалежна ад яго нацыянальнай ці рэлігійнай прыналежнасці, прафесіі ці маёmacці. Без выканання 2-юх гэтых запаведзей загіне ўсё чалавецтва. Таму давайце праз мучаніцтва нашых братоў і сясцёр ды праз заступніцтва бласлаўленых маліць Бога аб дары супакою ў нашых сэрцах, сем'ях і народзе.

*Фрагмент казання, прамоўленага падчас памятнай урачыстасці ў Навумавічах,
15.07.2017*